

# सूर्य अष्टकम् PDF

## ॥ सूर्य अष्टकम् ॥

आदिदेव नमस्तुभ्यं प्रसीद मम भास्कर ।  
दिवाकर नमस्तुभ्यं प्रभाकर नमोऽस्तु ते ॥1॥  
सप्ताश्व रथमारूढं प्रचण्डं कश्यपात्मजम् ।  
श्वेत पद्माधरं देवं तं सूर्यं प्रणमाम्यहम् ॥2॥  
लोहितं रथमारूढं सर्वलोक पितामहम् ।  
महापापहरं देवं तं सूर्यं प्रणमाम्यहम् ॥3॥  
त्रैगुण्यश्च महाशूरं ब्रह्माविष्णु महेश्वरम् ।  
महापापहरं देवं तं सूर्यं प्रणमाम्यहम् ॥4॥  
बृहितं तेजः पुञ्ज च वायु आकाशमेव च ।  
प्रभुत्वं सर्वलोकानां तं सूर्यं प्रणमाम्यहम् ॥5॥  
बन्धूकपुष्पसङ्काशं हारकुण्डलभूषितम् ।  
एकचक्रधरं देवं तं सूर्यं प्रणमाम्यहम् ॥6॥  
तं सूर्यं लोककर्तारं महा तेजः प्रदीपनम् ।  
महापाप हरं देवं तं सूर्यं प्रणमाम्यहम् ॥7॥  
तं सूर्यं जगतां नाथं ज्ञानप्रकाशमोक्षदम् ।

महापापहरं देवं तं सूर्यं प्रणमाम्यहम् ॥8॥

सूर्याष्टकं पठेन्नित्यं ग्रहपीडा प्रणाशनम् ।

अपुत्रो लभते पुत्रं दारिद्रो धनवान् भवेत् ॥9॥

अमिषं मधुपानं च यः करोति रवेर्दिने ।

सप्तजन्मभवेत् रोगि जन्मजन्म दरिद्रता ॥10॥

स्त्री-तैल-मधु-मांसानि ये त्यजन्ति रवेर्दिने ।

न व्याधि शोक दारिद्र्यं सूर्यं लोकं च गच्छति ॥11॥

[pdfinbox.com](http://pdfinbox.com)